

“चार साहीबजादे” या मूळ पंजाबी भाषेतील तसेच हिंदी व अन्य भाषेमध्ये डब केलेल्या ऑनिमेशन चित्रपटास सहा महिने इतक्या कालावधीकरीता करमणूक शुल्क माफी देण्याबाबत.

**महाराष्ट्र शासन**  
**महसूल व वन विभाग**  
**शासन निर्णय क्रमांक: ईएनटी २०१४/प्र.क्र.३३७/टी-१**  
३२ वा मजला, सेन्टर वन इमारत, जागतिक व्यापार केंद्र,  
कफ परेड, मुंबई ४०० ००५  
तारीख: ४ डिसेंबर, २०१४

**प्रस्तावना**

“चार साहीबजादे” या मूळ पंजाबी भाषेतील तसेच हिंदी व अन्य भाषेमध्ये डब केलेल्या ऑनिमेशन चित्रपटास सहा महिने इतक्या कालावधीकरीता” करमणूक शुल्क माफी देण्याची बाब शासनाच्या विचाराधीन होती.

**शासन निर्णय**

“चार साहीबजादे” हा मूळ पंजाबी भाषेतील ऑनिमेटेड चित्रपट असून या चित्रपटाचे देशभरात प्रदर्शन करण्याकरिता हिंदी व इंग्रजी भाषेमध्ये डब करण्यात आला आहे. हा चित्रपट अत्याधुनिक ऑनिमेशन तंत्रज्ञानाचा वापर करून तयार करण्यात आला असून या चित्रपटामध्ये उच्च दर्जाची सामाजिक तसेच शैक्षणिक मुल्ये आढळून आली. हा चित्रपट कोणत्याही एका समाजाचे प्रतिनिधित्व करत नसून समाजाच्या तत्कालिन परिस्थितीचे वर्णन यामध्ये आढळून येते. समाजातील कट्टर प्रवृत्तींसमोर न झुकता सत्य व धैर्य याची कास धरून समाजाची जडणघडण करणेबाबत या चित्रपटामध्ये संदेश देण्यात आला आहे, असा चित्रपट परिनिरीक्षण समितीचा अहवाल आहे.

सदर अहवाल तसेच या चित्रपटाद्वारे दर्शविण्यात आलेला सामाजिक संदेश विचारात घेता “चार साहीबजादे” या मूळ पंजाबी भाषेतील व हिंदी व अन्य भाषेमध्ये डब केलेल्या चित्रपटास महाराष्ट्र करमणूक शुल्क अधिनियम १९२३ मधील कलम ६ (३) तसेच महाराष्ट्र करमणूक शुल्क नियमावली १९५८ मधील नियम २४ (२) अन्वये राज्य शासनास प्राप्त अधिकारान्वये या आदेशाच्या

दिनांकापासून सहा महिने इतक्या कालावधीकरीता संपूर्ण करमणूक शुल्क माफी प्रदान करण्यात येत आहे.

तथापि, सदर करमणूक शुल्क माफी अनुज्ञेय केल्यानंतर या चित्रपटाचा कोणत्याही धार्मिक प्रयोजनार्थ उपयोग करण्यात येणार नाही. तसेच यामुळे कोणतीही सामाजिक अथवा कायदा व सुव्यवस्थेबाबत कोणतीही समस्या निर्माण होणार नाही याची संपूर्ण जबाबदारी चित्रपट निर्माते व संबंधित यांची राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४१२०४१२३७०६९९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विद्या हम्पय्या)

शासनाचे अवर सचिव

प्रत, तातडीच्या आवश्यक कार्यवाहीसाठी

१) सर्व विभागीय आयुक्त

२) सर्व जिल्हाधिकारी

प्रत, माहितीसाठी

१) मा. मंत्री (महसूल) यांचे विशेष कार्यअधिकारी

२) मा. मंत्री (वित्त) यांचे खाजगी सचिव

३) श्री. हॅरी बवेजा, बवेजा मुव्हिज प्रा.लि.६५/सी, आशिर्वाद, लोखंडवाला कॉम्प्लेक्स, अंधेरी, मुंबई-५३.

४) निवड नस्ती